

হুইয়েন লানপাউ

নিংথৌকাবা, সেপ্টেম্বর ২০, ২০২১, ইম্ফাল

৪৫শুবা চহী, ১৭৪ শুবা মশীং

যুনিয়ন মিনিষ্টরশিংগী খোঙচৎ

মীখল মমাঙগী ওম্ম-ওম্মবনি

লৈরিবা স্টেট লেঙাকসিগী মতম লোইশিল্লক্লে। ১১শুবা স্টেট এসেমব্লিগী চহী ৫গী টর্ম অসি মার্চ ২০১৭তা পাঙথোকখিবা স্টেট এসেমব্লিগী মীখল অদুগী রিজক্ট থা অদুদা শুনা লাউথোক্লে মতম মার্চ ১৯, ২০১৭তা মায় পাঙ্করুংবশিংবু এসেমব্লিগী মেম্বরশিং ওইনা প্রো-টেম স্পিকরনা রাশক লৌখিবদগী পারকপনি।

নুমিৎসিদগী পারগদি এসেমব্লি অসিগী চহী ৫গী মতম অসি মার্চ ১৯, ২০২২দা মপুং ফাগদৌরিবনি। মরম অসিনা নুমিৎসিগী মমাঙদা অনৌবা ১২শুবা মপিপূর লেজিসলেটিভ এসেমব্লিগী মীখল পাঙথোকপা যাওনা মসিগী থবক খৌরম পুন্মক মপুং ফানা লোইশিনহৌগদৌরিবনি।

লৈরিবা স্টেট লেঙাকসিগী মতম লোইশিল্লক্লে। ১১শুবা স্টেট এসেমব্লিগী চহী ৫গী টর্ম অসি মার্চ ২০১৭তা পাঙথোকখিবা স্টেট এসেমব্লিগী মীখল অদুগী রিজক্ট থা অদুদা শুনা লাউথোক্লে মতম মার্চ ১৯, ২০১৭তা মায় পাঙ্করুংবশিংবু এসেমব্লিগী মেম্বরশিং ওইনা প্রো-টেম স্পিকরনা রাশক লৌখিবদগী পারকপনি।

হুইয়েন লানপাউ লিটরেরি কুইজ-২৬

- ১) “তাইবঙ মীং পেঙ্গুয়া ইশং শংনা, /পামেলগী লৈতেং ওইরয়া নীংথিবা, /হে উনা! পুসি লোম্মায়ে, /উফল্লতা তাইবঙ খোঙগাওনরেদো। /নফম লেঙাট্রিঙে নপাল ফরিটে, /মালেম নুংশা মৈনা চাক্রিঙে, /শাইদাংলয়া ঙাক্রি নহাক্রী, /তৌবিমল লমন শিংলরে নেংপনা।” শেরেং অসি মমিং য়ায়া পন্নবা শৈরেংগী লাইরিক অমদগী লৌখোরকপনি।

মথক্তা পীরিবা রাহংশিং অসিগী পাউখুম সেপ্টেম্বর ৩০, শগোলেশন নুমিৎসী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেইল hueiyenliterary@gmail.com সিদা মেইল ওইনা থাবিরকপা য়াগনি।

লৌমীশিংগী কাখল

লৌউ-শিংউগী রাহং পাউখুম

পাউখুম পীবিরিবা : ডা. এম থোইথোই সিংহ

Q. ফৌনাশিংগী মতোনলোম থংবা শরুকশিং চরু মচু চংনা অমসুং ভৌরননা কংশিল্লকই, কংলবা মনাশিংদু কোনশিদে; ইপাক পাক্লা লৈ। করিগুহুদা মনাগী তঙায় য়ৌনা কংশিন্দুনা ফৌখোক ময়া যৌশিল্লকই। মসিবু ফৌখোক্তা অকায়বা লৈগত্ৰা? পান্দিদা করি রাংপনো? করি কাপথোক্লেগা ফগদগে হায়বদু খঙজনীংই।

Q. কোকফাইনা থোকহনবা লায়নানি। অঙনবা অয়ুক্তা, কংলবা ফৌনাগী মতোনশিংদু য়েংবদা ঙা মকু মান্না থোকচনবা ওইনা উগনি। মুরেনবা মচুনা ঈথকুম অকা অকুম তৌবসু মানগনি। নুংশা কনখংলকপগা লায়ননা ময়েকশিং মাঙখিগনি।

Q. হৌখিবা চহীদা লোকখিবা ফৌদু মরায় মরায় তৌবা য়ায়া যাওই। চরোংসু ফজ দে। মশাগী ওইনদি লাংদবা ফৌনি। থংনবা লৌফমশিংগা চপ মান্না ফৌনি, মথোয়গী লাংখিদে। মসিবু করিনা ওইবজাংনো খঙজনীংই।

Q. মখল কয়গী কোকফাইনা ফৌ মরুশিংবু লাংহল্লি। ফৌ শাংপা অমসুং মরু খরা খরা চঙবা হৌরকপদা ফৌ মরুশিংবু লাংবা উরবদি Propiconazole অমসুং Defeniconazole অনীগী অপুনবা হীদাক খুদম ওইনা Glo-it মিলিটিটর ২০ ঈশিং লিটর ১৫ খুদিংদা য়াঙ্গা শঙম অমা চাওবা লৌফমদা মিলিটিটর ১০০ কাপথোকসি।

Q. রাহিক তারম্মা মফমশিংদা রাহিকশিং হাংত্রবা মতুংদসু ফৌ পান্দিশিংদু ইচাউ তাউদনা অমসুং মনাশিংদু ইঙাং ঙাংশিমা লৈরিবিসিবু ফগৎহন্নবা করি তৌবা য়াবগে? ফৌ শাংলমদাই লংচাক লাকপদি হৌরে।

Q. ফৌনা মপুং ফাবদা চঙবা মাইক্রোন্যান্ড্রিএন্টশিং অমসুং হোমোন য়াওবা King Power মিলিটিটর ২৫ ঈশিং লিটর ১৫ খুদিংদা য়াঙ্গা মনাশিং মপুং ফানা চোংনবা কাপথোকনি। মসি নংত্রগাসু মনাক নকপদা ফংবা মসিগা মান্না অমা হেঙো শীজিমবীযু।

Q. লৌফমদা ঈশিং লৈতবাসিদা উচিনা ফৌ অয়ান্না চিকথংলে। করি হীদাক কাপকনি? - ইবোতোয়ী, চংনুং

Q. উচিগীদমক হীদাক কাপ্পা খুদোং চাদে। Bromadiolone 0.005% য়াওবা উচি হীদাক অমা হেঙো শীজিমবা য়াই। খুদম ওইনা Roban Cake/Jade grain/Ratonil/Run-Rat/Rodex লৌবুক্তা লৈরিবা উচি মখলুদু চংবা চনবা উতোং (রাগীনা হেমা খুদোং চাই) লৌবীরগা মনুংদা, মথক্তা পল্লিবা খরসিগী মনুংদগী অমা নংত্রগা অতোপ্পা মান্না অমগী শরুক খরা হাপ্পগা লৌফমদা থাকনি। উচিদুনা চাখিনবা থমগনি। হায়রিবসি লৌরি ময়াদা নংত্রগা উচি (লৈনরিবা) মফমদা থম্বীযু।

এগ্রিকলচারেল সেল্লন - হুইয়েন লানপাউ
[ফার্মরশিংনা লৌউ-শিংউগা মরী লৈনবা, ঙা, শা-মণ য়োকপনচিংবগা মরী লৈনবা রাহংশিং চিটি ইরগা থাবিরকউ।]
চিটি থারকফম
এগ্রিকলচারেল সেল্লন - হুইয়েন লানপাউ
সেগা রোদ থৌদা ভাবেক লৈকাই ইম্ফাল, ৭৯৫০০১
নংত্রগা
অদোম্মা লৌউ শিংউবা, শা-মণগা মরী লৈনবশিংগী মতাংদা খঙবিনিংবা লৈরবদি ঈ-মেইল hueiyenagri@gmail.com দা চিটি থাবিরক্কা হংবিরকপা য়াগনি।

লৈবাক লৈহাও কনবা অমদি হেনগৎহন্নবা পাউখুম

- এস সুমঙ্গল -

লৈবাক লৈহাও মাঙহন্দনা থম্মবা হোংনবা হায়বসি লৌমী ইচিন-ইনাওশিংগী স্নাইদগী তঙাইফদবা অদুবু অর্যাবা অমদি ওইবা খৌরমনি হায়বা তাই। অদুবু লৈবাক লৈহাও মাঙহন্দনবা হোংনবা হায়বসিদি তঙাইফদনা তৌদবা য়াদবা অমদি ওই। লৈবাক লৈহাও য়াওবদা মফমদা থাবা পান্দি মশা মউ ফনা হৌবা ঙমদে লোয়ননা মদুবু চাবা মতমদসু হকচাং ফবা হায়বদু ওইসোইদৌরিবনি। মরম অসিনা লৈবাক লৈহাও মাঙহন্দনা হায়বসি এঞ্জাং নাপি থাদুনা অমদি লৌউ-শিংউ তৌদুনা শেন্দাল লম্বী ওইরিবা মীওইশিংগীসু, মদুবু চারিবা মীওইশিং খুদিংমকীসু য়াঙ্গমক মরু ওইবা খৌরম অমনি হায়জনীংই।

১) লৌফম্মু মশক খঙনা শীজিমবা : লৈরিবা লৈবাক নংত্রগা লৌফম অদুগা চানবা মখলগী পান্দি থাবা হায়বসিমক তঙাইফদনা তৌবিবা তাই। লৈতান লম, কদক-কদক লাওবা মফমদা পান, আলু থাবা চানদে। লাইবক ফবনা ঐথোয়গী লমদম মপিপূরদি অয়ান্না মফমশিংদা অয়ান্না পান্দি অদুমক চানবা লমদম ওইনা তৌই। তঙাইফদনা ইশাগী থেংনজবা খরদগী চানবা পান্দি খঙদোকপা হায়বসিদি খরা হোংনবা চঙই। পান্দিশিংগী হৈনজবা অশিন-অয়াক্কী চাং, লৈবাক অদু অকমবা লৈতান লম, লৈঙেইনা নম্মা লম নংত্রগা ফোলি তাবা স্ফোং-স্ফোং লাওবা লম ওইরা হায়বসিদি ইশানা খঙজবা গুয়া পোৎশক অমনি। লৈনুংদা তাবা আলু, পান, লৈবাক হরাই, শীং, য়াইঙনচিংবা পান্দিশিংদি কেদৌনুংদা অকমবা লৈতান লমদা থাবদা মায় পাঙ্কোই হায়বসিদি খঙনরবা রাফমনি। মসিগী ওম্ম-তেনবা তৌরুরবদি কামবসু ফংলোই, লৈবাক লৈহাও মাঙনবসু ওই।

২) লৈবাক নিংথিবা খোইবা : মফম অদুবু নিংথিবা খোইদুনা শেম শাবা হায়বসি পান্দি নিংথিবা হৌবা ঙম্মবা খৌরম অমনি। মসিনা হৌরম্মা নাপি-শিংনাশিংগা লোয়ননা হান্না থারম্মা পান্দিগী লেমহৌখাকশিং লৈবাক লৈশাদা খোইজিন্দুনা লৈবাক্তা তিলহল্লি। মসিনা লৈবাক লৈশা ফগৎহন্নবদা, পান্দিশিং অদুনা চুপথোকপ্তা লৈহাও হঞ্জিনহন্দুনা লৈহাও কাহনবদা মতেং পাংই। লৈবাক খোইবা শোয়বদগী লৈহাও মাঙবসু থোকপা য়াই। মতম চানা খোইবা, মরম চাবা খুংলায় শীজিমদুনা কাঙলোন চুয়া শীজিমগনি।

৩) অঙন পোথা (ক্রোপ রোটেশন) : পান্দি মখল অমখক্তং হঞ্জিন হঞ্জিন লৌফম অমতুংদা থাবনা পান্দিদুনা পামজবা মচলশিং লৌফমদুদগী হঞ্জিন হঞ্জিন লৌখোকখিবনা মচলদু মাঙখিবা তাবনি। লোয়ননা লৈহাও হস্করকপা তাবনি। মরম অসিনা মান্দদবা পান্দিশিং ওন-ওন্দুনা থাবা ফৈ। মসিনা লায়না সিলনা কয় লৌফমদুদা তাশিনবদগীসু কনবা ঙমগনি।

৪) নাপী পেংথোকপা : মতম চানা নাপী পেংথোক্লেবনা নাপীনা পান্দিগী মচিঞ্জাক অয়ান্না চাথোকখিন্দুনা চাথোক শাখীনা হস্কবা মশানা তাবনি। নাপীগা থারিবা পান্দিগা কম্পিটিসন তৌবদা নাপীনা অদুমক ঙমদুনা লৈগনি। হৌরিবা নাপী মতম চানা পেংথোক্লেবনা হার ওহ্লেকসি, পান্দি ফহনসি। লৈবাক লৈহাওসু কনসি।

৫) লৈবাক্কী/লৌফমগী ঈনিল চাং চানা থম্মা : লৈবাক্তা ঈনিল হেনবা নংত্রগা রাংপা মতমদা পান্দি নিংথিবা হৌবা ঙমদে। ঈশিং হেনবা মতমদা লৈহাও পীরিবা মচল ঈশিংনা চেহুদুনা নংত্রগা চুমথাদুনা মাঙই। চাং চানা থম্মা লৈহাও মাঙদবা হেল্লি। লৈবাক লৈহাও কনবদা মতেং পাংই।

৬) লৈবাক লৈহাও চেহুদবদগী (সোইল ইরোজন) কনবা : পান্দিগী য়ায়া মরু ওইরিবা মচিঞ্জাক মচন নাইত্রোজেন অসি লৈবাক্কী মথক থংবা শরুক্তা অয়ান্না লৈবা মরম্মা লৈবাক

চেহুখিবা মতমদা অয়ান্না মাঙই। লৈবাক লৈহাও চেহুদনবা মখল কয়গী পাউখুম শীজিমবা তঙাইফদে। মতম চুপ্পদা খোইদোক্লেব লৈমায় কুপশিনহন্দুনা থম্মবা পাউখুম শীজিমবা তাই।

৭) গ্রীন মেনুয়িং : থরাক পানবা হরাই মখলশিং খুদম ওইনা চুচুলাংমৈ, উ হরাই মতোন, হরাই অশাংবী, অতোপ্পা পান্দি ওট পান্দি, চনাল, চদেনচিংবা পান্দিশিং থাদুনা খরা নৌরিঙে মতমদা লৈবাক্তা খোইজিন্দুনা নংত্রগা অতোপ্পা মফমদগী অশংবা মনা মশীং, অনৌবা উশা-রাশা খোম্মুরগা অশংবা ওইনা লৈবাক্তা খোইজিনবগী যৌওং অসি গ্রীন মেনুয়িং হায়নিবদুনি। মসিনা লৈবাক লৈহাও কাহনবদা নত্তনা লৈবাক লৈশা ফগৎহল্লি। থরাক পানবা হরাই মখলশিংগা হিংকুপ (রাইজোবিয়ম) খরগা হিংমিদুনা নুংশিংতগী নাইত্রোজেন ফাজিন্দুনা লৈবাক্তা হাপচিনবা গুয়া পান্দিশিং অসি য়াঙ্গমক মরু ওই। অসুয়া লৈহাও কারবা অমদি লৈশা ফগৎহলবা লৌফমদা থাবা পান্দিশিং চাথোক নিংথিবা পীবা গুশ্চী, শেদোং লেহল্লি, তুং কোইনা লৌফম অদু লৌ উবা য়াহল্লি।

৮) লৈমাই কুপশিনবা গুয়া পান্দি (কোভর ক্রোপ) থাবা : লৌবুক লমহাং ওইনা পোং টে থাননা লৈবা মফমশিংদা কোভর ক্রোপ থাদুনা ঈশিং অমদি নুংশিংনা লৈবাক লৈহাও চেহোংক্লেব মাঙহনবদগী কনবা ঙমহল্লি। থাবা য়াবা পান্দিশিংগী মনুংদা মদু, পোং হরাই, হরাই অশাংবী পনবা য়াই।

৯) মহৌশাগী ওইবা হার (ওর্গানিক মেনুর) শীজিমবা : পান্দিগী উনা-রানা অমদি শা-ঙাশিংগী পথ-পুমথরবা, নিংথিবা পথ-পুমথরবা মখলগী মহৌশাগী ওইবা হারশিং যষ্টি, মণয়ুং, থাওথী অসিনচিংবশিং অসি অফবা মখলগী লৈবাক লৈহাও কাহনবা, লৈশাগী ফীডম ফগৎহনবা, কামরবা হিংকুপশিং মরায় কায়হনবা গুয়া হার মখলশিং। মথোয় শীজিমবদা তুং কোয়বা লৌউ-শিংউ ওইহনবদসু চাওরবা যৌদাং লৌরিবনি।

১০) থারিবা পান্দিগী লেমহৌখাকশিং লৈবাক্তা হনজিনবিবা : মচিঞ্জাক য়ায়া চাবা পান্দিশিংনা লৈবাক্তা মচিঞ্জাক য়ায়া চাথোকই অদুবু ঐথোয়না লোক্কিবিদি মই খরদুনি। পান্দিগী অতৈ মসা-মরয়েং, মনা, মথোক, মরানচিংবদা মচিঞ্জাক কয় অমা য়াওহৌরিবনি। মই লোক্কিবিদি মতুংদা লেমহৌরিবা শরুকশিং খুদম ওইনা আলুগী মনা মথোক, মাইরেনগী মরী, ফৌগী চরু, হরাইশিংগী মরীশিং অসি মৈ থাদোক্লেব মাঙহনবদগী মতুংদা লৈবাক্তা খোইজিন্দুনা হঞ্জিনবীবা। মসিনা লৈবাক লৈহাও কাহনবতা নত্তনা লৈবাক লৈশা ফগৎহন্দুনা অফবা পান্দি ওইহন্দুনা চাথোকসু হেলহনগনি।

১১) অহেনবা ঈশিং চিথোংক্লেব তুং হুংহন্দবা : লৌফমদা অহেনবা ঈশিং তঙাইফদে লৈবাক লৈহাও চিথদুনা/চুমথাদুনা মাঙই, হিংকুপশিং হিংবা ঙমহন্দে, লৈশাদা/লৈনুংদা নুংশিং ফংহন্দে। হিংকুপশিং মথৌ তৌদ্রবনিনা মিনরেলাইজেশন তৌদুনা পান্দিদা মচিঞ্জাক ফংহনবা ঙমদে। মরমশিং অসিনা অহেনবা ঈশিং চিথোক্লেব লৌফমদগী লৌখোকপা হায়বসি তঙাইফদবা অমা ওই।

১২) খুংশেমগী হার (কেমিকেল ফটিলাইজার) : ওর্গানিক মেনুরদি পান্দিগী মচিঞ্জাক মচল য়ায়া য়াওবদা মরম্মা খুংশেমগী হার খরা শীজিমদুনা চাথোক নিংথিবা ফংনবা হোংনবা অসিসু তঙাইফদে। চাং চানা, মতম চানা কাঙলোন চুয়া হারগনি। লোক্কিবিদি পান্দিগী চুপখংত্রবা হারশিং মথোয়বু লৌফমদা খোইজিনবীদুনা লৈবাক্তা অমুক হঞ্জিনবীবসু তঙাইফদে।

১৩) অশিন-অয়াক্কী চাং চানা থম্মা : কা হোয়া শিনবা নংত্রগা কা হোয়া য়াকপা লৌফমদা পান্দি নিংথিবা হৌবা ঙমদে। মরমদি অশিনবা লৈবাক্তা আইরন, মেঙ্গানিজ, এলুমিনিয়াম পান্দি ফংবা ঙমদে। মতম মতমগী ওইনা অশিনবা চোক তৌথোকপীদুনা চুমথোক্লেব শুনু চাইদুনা অমদি অচুয়া হার মখল চাং চানা শীজিমদুনা লৈবাক শিন্দবা হোংনবা চঙই।

মথক্তা থমজরিবা খৌরমশিং অসি চানবা মফম অমদি মতম য়েংদুনা হোংনবদি লৈবাক লৈহাও মাঙথরকপদগী কন্দুনা তুং কোইনা লৌফম অদু লৌউ-শিংউ তৌবা য়াগনি, লৈবাক য়াইফগনি। ●